

## कांग्रेस में सभी संगठनात्मक परिवर्तन केरल चुनाव के बाद में ही होंगे

इसका प्रमुख कारण है, के.सी. वेणुगोपाल, वे केरल में मु.मंत्री बनने को लालायित हैं, अभी राहुल के निकटतम व्यक्ति होने के कारण, वेणुगोपाल ही, परोक्ष रूप से कांग्रेस चला रहे हैं

### नितिन नबीन निर्विरोध भाजपा अध्यक्ष निर्वाचित

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 19 जनवरी। भाजपा के नए अध्यक्ष के चुनाव के लिए सोमवार को केवल बिहार के 45 वर्षीय कार्यकारी अध्यक्ष नितिन नबीन के ही नामांकन पत्र दाखिल किए गए। निर्वाचन अधिकारी डॉ. के. लक्ष्मण ने घोषणा की कि चूंकि शीर्ष पार्टी नेताओं ने केवल नितिन नबीन का ही नामांकन दाखिल किया है, इसलिए वे निर्विरोध निर्वाचित घोषित किए जाते हैं।

नितिन नबीन के भाजपा के 12वें राष्ट्रीय अध्यक्ष के रूप में निर्वाचित होने की औपचारिक घोषणा मंगलवार को

- औपचारिक घोषणा भाजपा मुख्यालय में मंगलवार 11:30 बजे प्रधानमंत्री नरेन्द्र मोदी की मौजूदगी में होगी।

सुबह 11.30 बजे पार्टी मुख्यालय में की जाएगी। निर्वाचन अधिकारी के. लक्ष्मण प्रधानमंत्री नरेन्द्र मोदी की मौजूदगी में इसकी घोषणा करेंगे।

पार्टी सूत्रों के अनुसार, प्रधानमंत्री मोदी स्वयं नितिन नबीन के पार्टी अध्यक्ष चुने जाने के समारोह में उपस्थित रहना चाहते थे।

निवर्तमान भाजपा अध्यक्ष जगत प्रकाश नड्डा और रक्षा मंत्री राजनाथ सिंह ने गृह मंत्री अमित शाह, सड़क परिवहन मंत्री नितिन गडकरी तथा बरिष्ठ नेताओं ( शेष अंतिम पृष्ठ पर )

## मणिकर्णिका घाट के डोम राजा की अर्जी भारी पड़ेगी भाजपा को?

डोम राजा विश्वनाथ चौधरी ने प्र.मंत्री पर दबाव डाला था कि इस घाट का भी काशी विश्वनाथ कोरिडोर की भांति आधुनिकीकरण करवा दें

- आधुनिकीकरण का प्लान पहले 3000 वर्ग मीटर तक सीमित था, फिर बढ़ाकर 39,350 वर्ग प्लेटफॉर्म बनाना तय किया गया

- यह आधुनिकीकरण का प्लान चार चरणों में पूरा होना है और प्लेटफॉर्म बनने के बाद, एक साथ 19 दाह संस्कार किए जा सकेंगे, तथा इसके लिए कई तरह की सार्वजनिक सुविधाएं भी उपलब्ध कराई जाएंगी।

- पर, प्रोजेक्ट की प्रथम दिन से ही आलोचना शुरू हो गई, इतिहासकार, धार्मिक ग्रुप्स जैसे अहिल्या बाई होल्कर ट्रस्ट, पाल समाज तथा कांग्रेस व समाजवादी पार्टियों द्वारा।

- इतिहासकार, मुद्रुला मुखर्जी के अनुसार, जनता में यह भय फैला है कि धार्मिक पवित्र स्थलों का व्यवसायिकीकरण हो रहा है तथा यह भी प्रचारित हो रहा है कि मणिकर्णिका घाट से सटे हुए ही व्यवसायिक मॉल व अन्य बड़े-बड़े कॉमर्शियल स्ट्रक्चर बनाए जाएंगे।

संगठनों, तथा कांग्रेस और समाजवादी पार्टी समेत, विपक्षी दलों की ओर से इसकी तीखी आलोचना की गई।

पुनर्विकास के नाम पर आगे किसी भी तरह के ध्वस्तीकरण को रोकने के लिए ( शेष अंतिम पृष्ठ पर )

## ‘ग्रीनलैंड के बारे में उनकी सोच की वजह से उन्हें नोबल प्राइज़ नहीं दिया गया’

एक बच्चे की तरह मचलते हुए, ट्रंप ने “दोषी” यूरोपीय देशों पर टैरिफ लगाया

-अंजन रॉय-  
-राष्ट्रदूत दिल्ली ब्यूरो-  
नई दिल्ली, 19 जनवरी। एक चालाक “टीन एजर” (किशोर) की तरह, डॉनल्ड ट्रंप ने यह दावा किया है कि नोबेल समिति ने उन्हें शांति पुरस्कार इसलिए नहीं दिया, क्योंकि वे ग्रीनलैंड को अमेरिका में शामिल करने के पक्षधर हैं।  
किसी और को नोबेल शांति पुरस्कार मिलने से असंतुष्ट राष्ट्रपति ट्रंप अब यह मान चुके हैं कि यह सम्मान उनसे पूरी तरह दूर है और इसका कारण वे ग्रीनलैंड को वहाँ की जनता और डेनमार्क से, किसी भी तरीके से, हासिल करने के अपने रुख को बता रहे हैं।  
इसी बीच, अपनी इस कोशिश के खिलाफ बढ़ते विरोध को देखते हुए ट्रंप ने झुंझलाहट में उन यूरोपीय देशों पर अतिरिक्त शुल्क (टैरिफ) लगाने की

- यूरोपीय देशों ने जवाबी कार्यवाही करते हुए, अमेरिका द्वारा यूरोप निर्यात सामान पर 108 बिलियन डॉलर का टैरिफ लगाया।
- फ्रांस के राष्ट्रपति मैक्रों इस कार्यवाही में अगुवा बने हुए हैं, तथा अमेरिका से सदा “विशेष रिश्ते” की दुहाई देने वाले देश इंग्लैण्ड ने भी मैक्रों को पूरा समर्थन देने का निर्णय लिया।
- पहला असर तो यह हुआ कि हर बार की तरह, इस संकट व अनिश्चय की स्थिति में डॉलर की तुलना में सोना महँगा हुआ।

घोषणा कर दी, जिन्होंने उनके इस कदम का विरोध किया था। इसका यूरोप में व्यापक रूप से विरोध किया गया है। अब यूरोप अमेरिका से आयात होने वाले 108 अरब डॉलर के

अमेरिकी सामान पर अतिरिक्त शुल्क लगाने की धमकी दे रहा है। यूरोप के कई नेताओं ने अलग-अलग तौर पर उन देशों पर नए टैरिफ लगाने की ट्रंप की ( शेष अंतिम पृष्ठ पर )

### एसआई पेपर लीक आरोपी जगदीश विश्नोई को जमानत मिली

जयपुर, 19 जनवरी। राजस्थान हाईकोर्ट ने एसआई भर्ती-2021 पेपर लीक मामले में आरोपी जगदीश विश्नोई को जमानत पर रिहा करने के आदेश दिए हैं। जस्टिस चंद्र प्रकाश श्रीमाली की एकलपीठ ने यह आदेश जगदीश विश्नोई की द्वितीय जमानत याचिका को स्वीकार करते हुए दिए। अदालत ने

- हाई कोर्ट ने कहा कि मामले में अधिकतम तीन वर्ष की सजा का प्रावधान है और आरोपी 22 माह से जेल में हैं।

अपने आदेश में कहा कि मामले में सार्वजनिक परीक्षा अनुचित साधन का प्रयोग अधिनियम और आईटी एक्ट के तहत, अधिकतम तीन साल की सजा का प्रावधान है और याचिकाकर्ता 22 माह से जेल में बंद है। वहीं मुख्य आरोपी राजेश खंडेलवाल को पूर्व में जमानत मिल चुकी है। इसके अलावा, प्रकरण ( शेष अंतिम पृष्ठ पर )

## ‘शिव सेना ने मुम्बई को 2 3 मराठी मेयर दिए हैं, क्या यह परम्परा कायम रहेगी’

शिव सेना (यूबीटी) ने सामना के जरिए शिंदे को मुम्बई में शिव सेना का मेयर बनवाने की चुनौती दी

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 19 जनवरी। बीएमसी (बृहन्मुंबई म्यूनिसिपल कॉर्पोरेशन) चुनाव में एनडीए की बड़ी जीत के बाद मुंबई में एक बार फिर “रिजॉर्ट राजनीति” लौट आई है। उद्धव ठाकरे के नेतृत्व वाली शिवसेना (यूबीटी) ने कहा है कि नगर निगम चुनाव तो खत्म हो गए हैं, लेकिन असली राजनीति अभी बाकी है।  
बीएमसी चुनावों में भाजपा ने अब तक का अपना सर्वश्रेष्ठ प्रदर्शन किया है, जबकि ठाकरे परिवार को अपने गढ़ में झटका लगा है। लेकिन अब सबकी नजरें शिवसेना प्रमुख और महाराष्ट्र के उपमुख्यमंत्री एकनाथ शिंदे पर टिकी हैं।  
2022 में शिवसेना में बगावत कर उद्धव ठाकरे के नेतृत्व वाली महा विकास अघाड़ी सरकार गिराने वाले एकनाथ शिंदे अब भाजपा के सहयोगी हैं और इस नगर निगम चुनाव में उनकी

- एकनाथ शिंदे भारी दबाव में हैं, इसलिए नतीजे घोषित होते ही उन्होंने अपनी पार्टी के पार्षदों को फाइव स्टार होटल में शिफ्ट कर दिया है।

- शिंदे आशांकित हैं कि भाजपा उनके पार्षदों को तोड़ सकती हैं, जो एक बार दलबदल कर सकते हैं, वो दोबारा भी कर सकते हैं।

- बीएमसी चुनावों में भाजपा ने शानदार 89 सीटें जीती हैं, पर, बहुमत के लिए उसे शिंदे का साथ अवश्य चाहिए, इसलिए शिंदे भाजपा पर दबाव डाल रहे हैं।

पार्टी ने 29 सीटें जीती हैं। नतीजों के बाद जश्न और राजनीतिक बयानबाजी के बीच, शिंदे गुट ने अपने पार्षदों को मुंबई के एक पांच सितारा होटल में शिफ्ट करना शुरू कर दिया, जिससे शहर के राजनीतिक गलियारों में चर्चाओं को दौरे शुरू हो गया।  
जब चुनावी नतीजे राजनीतिक

पुनर्संयोजन की संभावनाएं पैदा करते हैं, तब “रिजॉर्ट राजनीति” सामने आती है। शिंदे टीम के इस कदम को समझने के लिए बीएमसी के आंकड़ों पर नजर डालना जरूरी है। कुल 227 वाई वाली बीएमसी में बहुमत का आंकड़ा 114 है। भाजपा ने 89 सीटें जीती हैं और शिवसेना (शिंदे गुट) को 29 सीटें

मिली हैं। दोनों मिलकर 118 सीटों पर काबिज हैं, जो बहुमत से ज्यादा है। उपमुख्यमंत्री अजित पवार की राष्ट्रवादी कांग्रेस पार्टी, जिसने अकेले चुनाव लड़ा था, ने तीन वाई जीते हैं और वह भी अपने सहयोगियों का समर्थन कर सकती है।

दूसरी ओर, शिवसेना (यूबीटी), महाराष्ट्र नवनिर्माण सेना और एनसीपी (शरद पवार) को क्रमशः 65, छह और एक वाई मिले हैं। यह संख्या कुल मिलाकर 72 होती है। कांग्रेस ने 24, एआईएमआईएम ने आठ और समाजवादी पार्टी ने दो वाई जीते हैं। यदि विपक्ष एकजुट हो जाए तो कुल संख्या 106 हो जाएगी, जो बहुमत से आठ कम है। हालांकि, इन दलों की राजनीतिक स्थितियों को देखते हुए यह संभावना कम है, फिर भी इसे पूरी तरह नकारा नहीं जा सकता।  
( शेष अंतिम पृष्ठ पर )

### राहुल गांधी आज रायबरेली में

नयी दिल्ली, 19 जनवरी। कांग्रेस नेता राहुल गांधी मंगलवार को अपने संसदीय क्षेत्र रायबरेली के दौरे पर रहेंगे और वहां कई कार्यक्रमों में शामिल होंगे। इस दौरान, वे “मनरेगा बचाओ” चौपाल में हिस्सा लेते हुए कार्यकर्ताओं से संवाद करेंगे।

अपने रायबरेली दौरे के दौरान गांधी सबसे पहले सुबह रायबरेली के

- यहां वे मनरेगा बचाओ चौपाल में हिस्सा लेंगे और रायबरेली प्रीमियर लीग का शुभारंभ करेंगे।

भुएम्ऊ गेस्ट हाउस में प्रतिनिधिमंडलों और मतदाताओं से मुलाकात कर मतदाता सूची पुनरीक्षण (एसआईआर) पर चर्चा करेंगे। उसके बाद वे गेस्ट हाउस में सांसद निधि द्वारा किए गए कार्यों का उद्घाटन करेंगे और बाद में रायबरेली युवा खेल अकादमी द्वारा आयोजित रायबरेली प्रीमियर लीग (टी-20) क्रिकेट टूर्नामेंट का राजीव ( शेष अंतिम पृष्ठ पर )



# ऑटो की टक्कर से अग्रसेन नगर फाटक क्षतिग्रस्त, जाम में फंसे वाहन, आमजन परेशान

चूरू (निर्स)। अग्रसेन नगर रेलवे फाटक पर सोमवार को करीब एक किलोमीटर लंबा जाम लग गया। जाम दोपहर को उस समय लगा, जब ऑटो की टक्कर से रेलवे फाटक ही क्षतिग्रस्त हो गया, जिसके बाद ना सिर्फ अग्रसेन नगर रेलवे फाटक के दोनों ओर लम्बा जाम लग गया बल्कि चूरू-बीकानेर ट्रेन भी करीब एक घंटे लेट हो गयी।

सूचना पर आरपीएफ प्रभारी राजेश कुमार भी मौके पर पहुंचे। प्रभारी ने कहा कि बीकानेर कंट्रोल रूम से मिली सूचना के बाद मौके पर पहुंचे और जानकारी में सामने आया कि 12 बजकर 58 मिनट पर बीकानेर, चूरू ट्रेन आने के तय समय पर फाटक बंद किया गया था, तभी अग्रसेन नगर की ओर से आए एक तेज फ़्तार ऑटो फाटक से टकराया और फाटक क्षितग्रस्त हो गया। हादसे के बाद ऑटो चालक मौके से भाग गया। फाटक क्षतिग्रस्त होने पर काफी देर तक टीम को मशक्कत करनी



चूरू में ऑटो की टक्कर से रेलवे फाटक ही अग्रसेन नगर रेलवे फाटक क्षतिग्रस्त हो गया जिससे करीब एक किलोमीटर लंबा जाम लग गया।

पड़ी और इसी दरमियान अन्य रूटों की ट्रेनों के आवगमन के चलते फाटक बंद

रहा और कलेक्ट्रेट सर्फ़िल से अग्रसेन नगर की तरफ करीब एक किमी लम्बा

जाम लग गया और चूरू से बीकानेर जाने वाली पैसंजर ट्रेन अपने निर्धारित

समय से करीब एक घंटे देरी से रवाना हुई। जाम के कारण स्थिति यह हो गयी कि अधिकतर यात्रियों को वाहनों से उतरकर पैदल ही आना पड़ा, जिससे आमजन और वाहन चालकों को काफी परेशानियों का सामना करना पड़ा।

रोडवेज और निजी बसें हुई

लेट:- प्राप्त जानकारी के अनुसार जाम के कारण 5 से अधिक रोडवेज बसें और करीब 15 से अधिक निजी बसें अपने निर्धारित समय से गंतव्य स्थान पर लगभग एक घंटे देरी से पहुंची। वहीं सैकड़ों दुपहिया वाहन और करीब 30-40 फॉर व्हीलर वाहनों का आवागमन प्रभावित हुआ।

अग्रसेन नगर रेलवे फाटक के दोनों ओर लगभग एक से डेढ़ घंटे लम्बा जाम लगने के बाद भी कोई ट्रैफिक पुलिसकर्मी वहां नहीं पहुंचा, वे केवल चालान काटने में व्यस्त रहे। लोगों ने बताया कि आमजन की परेशानियों से उनका कोई लेना देना नहीं है।

## सार-समाचार

## ‘भक्ति जीवन की सभी परेशानियों का समाधान कर मोक्ष दिलाती है’

चूरू (निर्स)। शिव कॉलोनी स्थित चमत्कारी गोगामेड़ी में चल रही भागवत कथा के दूसरे दिन कथावाचक पवन प्रसाद शास्त्री ने कथा का वाचन करते हुए कहा कि मनुष्य से गलती होना स्वाभाविक है। लेकिन समय रहते सुधार और प्रार्थक्षित न करने पर वही गलती पाप बन जाती है। कथा में पांडवों के जीवन में श्रीकृष्ण की कृपा का वर्णन किया गया। कथावाचक ने बताया कि कलयुग के प्रभाव से परीक्षित को ऋषि का श्राप मिला। इसके पश्चाताप वे शुक्रदेव की शरण में गए। उन्होंने कहा कि भक्ति सर्वश्रेष्ठ निवेश है। यह जीवन की परेशानियों का समाधान करती है और मृत्यु के बाद मोक्ष भी दिलाती है। पंडित पवन शास्त्री ने द्वार पर युग का प्रसंग सुनाते हुए बताया कि धर्मराज युधिष्ठिर ने सूर्य देव की उपासना से अक्षय पात्र प्राप्त किया। उन्होंने कहा कि हमारे पूर्वजों ने हमेशा पृथ्वी का पूजन और संरक्षण किया। बदले में प्रकृति ने मानव को रक्षा की। उन्होंने यह भी कहा कि भागवत के श्रोता में जिज्ञासा और श्रद्धा होनी चाहिए। परमात्मा अदृश्य होकर भी सब में निवास करते हैं। इन प्रसंगों के माध्यम से कथावाचक, भक्ति, ज्ञान, वैराग्य और सत्यनिष्ठा का संदेश देते हैं। सोमवार को मुख्य यजमान सुरेश कुमार भार्गव ने सपत्नीक पुजा-अर्चना की। इस अवसर पर भागत पवन सैनी, मनोज कुमार सैनी, शक्ति सिंह, शेखर गुर्जर, विशाल सिंह, रणवीर गुर्जर, आनंद शर्मा, दीपक सैनी, नथूराम, गोपाल शर्मा, गुर्वीर सिंह सहित बड़ी संख्या में महिला-पुरुष उपस्थित थे।

## चोरी करने वाले तीन अभियुक्त गिरफ्तार

तारानगर (निर्स)। तारानगर पुलिस ने तारानगर क्षेत्र के गांव ओजरिया में कुछ दिन पहले हुई चोरी के आरोपियों को गिरफ्तार कर बड़ी सफलता हासिल की है। थानाधिकारी सतपाल बिश्नोई ने बताया कि कुछ दिन पहले थाना क्षेत्र के ओजरिया गाँव में रणवीर पुत्र लिखनगराम जाट के घर पर अज्ञात चोरों ने बड़ी चोरी की घटना को अंजाम दिया था जिसका तारानगर थाने में मुकदमा दर्ज करवाया गया। उक्त मामले को गंभीरता से लेते हुए पुलिस ने तुरंत टीम बनाकर जिसमें सीआई सतपाल बिश्नोई, एएसआई राजूसिंह, कॉन्स्टेबल राजेंद्र कुमार, ओमप्रकाश, वीरेंद्र, संदीप, रामचंद्र, रमाकान्त आदि ने अज्ञात चोरी की तलाश शुरू की एवं कड़ी मेहनत के बाद टीम ने गुरूप्रीत सिंह पुत्र गुरमेलसिंह बावरी, काकासिंह पुत्र सुरजीतसिंह बावरी एवं नानकराम उर्फ अमन पुत्र लालाराम बावरी को गिरफ्तार किया। सीआई बिश्नोई ने बताया कि अभियुक्तगण एक संगठित चोर गिरोह है जो संगठित होकर रात्रि के समय गांव के बाहर के घरों को चुनते है। घरों में सो रहे व्यक्तियों के कमरों के आगे कपडा रस्सी से गेट बांध देते है तथा दुसरे कमरे में रखा सामान चोरी कर ले जाते हैं

## स्वयं सहायता समूह पर कार्यशाला आज

सीकर (निर्स)। जिला उद्योग केन्द्र की महाप्रबंधक विकास सिहाग ने बताया कि अरबन हाट, सीकर में आयोजित शेखावाटी हस्तशल्प उत्सव 2026 में सोमवार को चिकित्सा कैप का आयोजन किया गया। उन्होंने बताया कि मेला स्थल पर सार्यकाल महात्मा गांधी इंग्लीश मिडियम स्कूल की छात्राओं द्वारा सार्यकाल 4 बजे से सांस्कृतिक कार्यक्रम प्रस्तुत किया गया, साथ ही छात्रों द्वारा योग के विभिन्न आसनों का प्रदर्शन किया गया। उन्होंने बताया कि मेले में पथारे दर्शकों ने ज्वैलरी, कारपेट, उनी वस्त्र तथा मांगरोल के हैण्डलूम वस्त्र की खरीददारी की। उन्होंने बताया कि मंगलवार को राजीविका द्वारा स्वयं सहायता समूह पर कार्यशाला का आयोजन किया जाएगा जिसमें समूह की कार्यप्रणाली, विपणन, क्षमता वडर्न, वित्तीय साक्षरता आदि पर चर्चा की जाएगी साथ ही सार्य 4 बजे स्कूल के छात्र-छात्राओं द्वारा सांस्कृतिक कार्यक्रम प्रस्तुत किए जाएंगे।

## राम नाम की महिमा का वर्णन किया

रतनगढ़ (निर्स)। श्री महावीर सेवा संस्थान एवं श्रीरथ्याम गौशाला समिति के तत्वावधान में श्री संकटमोचन बालाजी धाम सभागार में आयोजित श्रीरामचरितमानस व्याख्यान के दूसरे दिवस भक्ति, प्रेम और करुणा का अनुपम संगम देखने को मिला। गनेडीधाम के योगी संत निवृत्तिनाथ कृष्ण महाराज ने राम नाम की महिमा का भावपूर्ण वर्णन करते हुए कहा कि कलिराम में राम का नाम ही मानव जीवन का सबसे सुंदर और सशक्त सहारा है।

# चूरू में महाराणा प्रताप की पुण्यतिथि पर शोभायात्रा निकाली

चूरू (निर्स)। सर्व समाज की ओर से सोमवार को महाराणा प्रताप की 429वीं पुण्यतिथि पर स्थानीय इंद्रमणि पार्क से कलेक्ट्रेट तक शोभायात्रा निकाली गई। कार्यक्रम के मुख्य अतिथि विधायक हरलाल सहराण ने महाराणा प्रताप के चित्र के समक्ष पुष्प अर्पित कर व ध्वज लहराकर शोभायात्रा को रवाना किया।

इस अवसर पर विधायक हरलाल सहराण ने कहा कि महाराणा प्रताप मेवाड़ के एक महान राजपूत राजा थे। उन्होंने 1576 में हल्दीघाटी युद्ध में अकबर की विशाल सेना के खिलाफ लड़ाई लड़ी थी, वे सब के प्रेरणा स्रोत थे। हमें उनके पद चिन्हों पर चलना चाहिए। करुणी सेना के जिलाध्यक्ष प्रदीप सिंह ढाढर ने बताया कि ऐसे कार्यक्रम के माध्यम से युवाओं को जागरूक करना है। कार्यक्रम में युवाओं ने संकल्प लिया कि हर वर्ष महाराणा प्रताप की पुण्यतिथि मनाई जाएगी। इस अवसर पर विधायक हरलाल सहराण, जिलाध्यक्ष बसंत शर्मा, युवा मोर्चा जिलाध्यक्ष गोपाल बालाण,



सर्व समाज की ओर से महाराणा प्रताप की 429वीं पुण्यतिथि पर स्थानीय इंद्रमणि पार्क से कलेक्ट्रेट तक विशाल शोभायात्रा निकाली गई।

भाजपा नेता विक्रम कोटवाद, पदम सिंह राठौड़, सुनील ढाका, छात्र नेता विशाल सिंह, रविंद्र सिंह रिडखला, आदित्य,

वीरेंद्र सिंह, राजीव लांबा, नरेंद्र सिंह, लखेंद्र सिंह ख्याली, लक्ष्मू सिंह दानू, तेजपाल शर्मा, आलोक सिंह टकणेत,

पंकज सिंह ढाढर, प्रदीप सिंह कुमुंजी सहित अनेक युवा व सर्व समाज के लोग उपस्थित थे।



# डोटासरा अनर्गल बयानबाजी से जनता के बीच अफवाह और भ्रम फैलाने की राजनीति करते हैं : मदन राठौड़

## देश में 1992, 2002, 2003 और 2004 के दौरान कांग्रेस सरकारों ने एसआईआर कराया था; अब प्रक्रिया पर सवाल उठाना कांग्रेस की दोहरी मानसिकता : भाजपा प्रदेशाध्यक्ष

नई दिल्ली/जयपुर । भाजपा प्रदेश अध्यक्ष मदन राठौड़ ने सोमवार को नई दिल्ली में प्रेसवार्ता के दौरान कांग्रेस प्रदेश अध्यक्ष गोविंद सिंह डोटासरा के बयान पर तीखी प्रतिक्रिया व्यक्त की। राठौड़ ने कहा कि डोटासरा का यह स्वभाव बन चुका है कि वे बिना तथ्य और प्रमाण के मनगढ़ंत बातें करें और जनता के बीच भ्रम फैलाने का प्रयास करें। अफवाह फैलाना और अनर्गल बयानबाजी करना अब उनकी राजनीति का स्थायी हिस्सा बन गया है।

राठौड़ ने स्पष्ट किया कि मतदाता सूची का गहन पुनरीक्षण, जिसे एसआईआर कहा जाता है, कोई नई प्रक्रिया नहीं है। कांग्रेस के शासनकाल में भी यह प्रक्रिया कई बार अपनाई गई है। उन्होंने कहा कि वर्ष 1992 में एसआईआर हुआ, इसके बाद 2002, 2003 और 2004 में भी विभिन्न राज्यों में कांग्रेस सरकारों के दौरान मतदाता सूची का गहन पुनरीक्षण किया गया। ऐसे में आज इस प्रक्रिया पर सवाल उठाना कांग्रेस की दोहरी मानसिकता को दर्शाता है।

भाजपा प्रदेश अध्यक्ष मदन राठौड़ ने कहा कि एसआईआर का उद्देश्य केवल और केवल यह सुनिश्चित करना है कि देश का प्रत्येक पात्र नागरिक मतदाता सूची में शामिल हो और अपात्र व्यक्ति का नाम सूची



भाजपा प्रदेशाध्यक्ष मदन राठौड़ और उपमुख्यमंत्री डॉ. प्रेमचंद बैरवा ने सोमवार को नई दिल्ली में प्रेस कॉन्फ्रेंस की।

से हटाया जाए। इसमें किसी जाति, धर्म, वर्ग या मजहब का कोई भेदभाव नहीं होता। चुनाव आयोग पूरी पारदर्शिता और निष्पक्षता के साथ यह कार्य करता है। आयोग का एकमात्र उद्देश्य लोकतंत्र को मजबूत करना है, न कि किसी राजनीतिक दल को लाभ या हानि पहुंचाना।

राठौड़ ने कहा कि जो व्यक्ति इस देश का नागरिक नहीं है, उसका नाम मतदाता सूची से हटाने में क्या दिक्कत है। जो लोग जीवित नहीं हैं या जिनका नाम दो जगह दर्ज है, उनके नाम क्यों न काटे जाएं। उन्होंने आरोप लगाया कि कांग्रेस के पास कोई ठोस सुझा नहीं बचा है और उसे अपना जनाधार खोने

का डर सता रहा है।

मदन राठौड़ ने आरोप लगाया कि कांग्रेस प्रदेश अध्यक्ष लगातार एसआईआर को लेकर बूटे आरोप गढ़ रहे हैं और भाजपा के राष्ट्रीय नेताओं के नाम लेकर अनावश्यक विवाद खड़ा करने का प्रयास कर रहे हैं। उन्होंने कहा कि देश के गृह मंत्री और भाजपा के राष्ट्रीय महासचिव पर लगाए जा रहे आरोप पूरी तरह निराधार और मनगढ़ंत हैं। इन नेताओं ने एसआईआर को लेकर न तो कोई बयान दिया है और न ही कोई चर्चा की है। वे अपने पूर्व निर्धारित कार्यक्रमों में शामिल होने आए थे, लेकिन कांग्रेस को हर जगह काल्पनिक साजिशें नजर आने लगती

■ देश के गृह मंत्री और भाजपा के राष्ट्रीय महासचिव पर लगाए जा रहे आरोप पूरी तरह निराधार और मनगढ़ंत हैं : मदन राठौड़

■ एसआईआर की पूरी प्रक्रिया कानून के तहत निर्धारित, इसमें आपत्ति दर्ज कराने का अधिकार सभी को, हर आपत्ति की होगी विधिवत जांच : प्रेमचंद बैरवा

हैं।उप मुख्यमंत्री प्रेमचंद बैरवा ने डोटासरा के बयान की निंदा करते हुए कहा कि एसआईआर की पूरी प्रक्रिया कानून के तहत निर्धारित है, जिसमें किसी भी व्यक्ति को, चाहे वह किसी भी राजनीतिक दल से हो, आपत्ति दर्ज कराने का अधिकार है और हर आपत्ति की विधिवत जांच की जाएगी। उन्होंने कहा कि बहुत ज्यादा फॉर्म जमा होने की बात कही जा रही है, लेकिन यह स्पष्ट है कि सभी फॉर्म की जांच होगी और कानूनी प्रक्रिया के तहत वास्तविक मतदाता की ही पुष्टि की जाएगी। उन्होंने आरोप लगाया कि कांग्रेस हमेशा उन्हीं व्यवस्थाओं पर सवाल उठाती है, जिन्हें उसने स्वयं लागू किया था।

ईवीएम कांग्रेस की ही देन है, लेकिन चुनाव हारते ही वही ईवीएम पर सवाल खड़े करने लगती है। इससे पहले एसआईआर भी कांग्रेस के समय भी होता था, लेकिन अब सवाल उठाए जा रहे हैं, यह आश्चर्य की बात है। उप मुख्यमंत्री प्रेमचंद बैरवा ने कहा कि अगर कांग्रेस को बहस करनी है तो वह विधानसभा में आए। हमारे दो साल के कार्यकाल की तुलना कांग्रेस के पांच साल के कार्यकाल से की जाए, हम बहस के लिए पूरी तरह तैयार हैं। उन्होंने कहा कि राजर्जिंग राजस्थान को लेकर भी कांग्रेस सवाल उठा रही है, जबकि 8 लाख करोड़ रुपये के एमओयू घरातल पर उतर चुके हैं और 90 हजार से अधिक लोगों को रोजगार मिला है। कांग्रेस आमने-सामने बैठकर चर्चा करें, सरकार हर सवाल का जवाब देगी।

जा रहे हैं, यह आश्चर्य की बात है।

उप मुख्यमंत्री प्रेमचंद बैरवा ने कहा कि अगर कांग्रेस को बहस करनी है तो वह विधानसभा में आए। हमारे दो साल के कार्यकाल की तुलना कांग्रेस के पांच साल के कार्यकाल से की जाए, हम बहस के लिए पूरी तरह तैयार हैं। उन्होंने कहा कि राजर्जिंग राजस्थान को लेकर भी कांग्रेस सवाल उठा रही है, जबकि 8 लाख करोड़ रुपये के एमओयू घरातल पर उतर चुके हैं और 90 हजार से अधिक लोगों को रोजगार मिला है। कांग्रेस आमने-सामने बैठकर चर्चा करें, सरकार हर सवाल का जवाब देगी।

## आईसीडीएस निदेशालय का प्रेरणा अभियान 2.0 शुरू

जयपुर । उपमुख्यमंत्री तथा महिला एवं बाल विकास मंत्री दिया कुमारी के निदेशन एवं प्रेरणा से निदेशालय समेकित बाल विकास सेवाएं (आईसीडीएस) की ओर से सोमवार को प्रेरणा अभियान 2.0 शुरू किया गया है। निदेशक आईसीडीएस वासुदेव मालावत ने बताया कि राजस्थान सरकार द्वारा मातृ एवं शिशु पोषण तथा स्वास्थ्य को सुदृढ़ करने के लिए एक विशेष अभियान चलाया गया है। जिसे प्रेनेस्नी रजिस्ट्रेशन एण्ड अर्ली चाइल्डहुड एजुकेशन एण्ड न्यूट्रिशन अवेयरनेस अर्थात प्रेरणा अभियान 2.0 नाम दिया गया है। निदेशक आईसीडीएस वासुदेव मालावत ने बताया कि 19 जनवरी से 19 फरवरी 2026 तक चलने वाले इस अभियान के तहत आईसीडीएस सेवाओं से वंचित सभी पात्र लाभार्थियों, गर्भवती (शुरुआती तीन माह) व धारी महिलाओं, 0 से 6 वर्ष तक के बच्चों और आकांक्षी जिलों के किशोरी बालिकाओं का पंजीकरण किया जायेगा। वासुदेव मालावत ने बताया कि लाभार्थियों को आंगनबाड़ी केंद्र के माध्यम से विभिन्न योजनाओं जैसे- प्रधानमंत्री मातृ वंदना योजना, मुख्यमंत्री मातृत्व पोषण योजना, पूरक पोषाहार, मुख्यमंत्री अमृत आहार योजना आदि से लाभान्वित किया जाना लक्षित किया गया है।

# डोटासरा व जूली ने भाजपा पर लगाया मतदाता सूची में हेराफेरी का आरोप

जयपुर ( कासं )। राजस्थान कांग्रेस प्रदेशाध्यक्ष गोविंद सिंह डोटासरा और नेता प्रतिपक्ष टीकाराम जूली ने सोमवार को दिल्ली में प्रेस कॉन्फ्रेंस कर राजस्थान की मतदाता सूचियों में बड़े पैमाने पर हेराफेरी का आरोप लगाया। दोनों कांग्रेस नेताओं ने कहा कि, भाजपा द्वारा राजस्थान में “धोखाधड़ी” के जरिए कांग्रेस समर्थकों के नाम मतदाता सूची से हटाने की साजिश रच रही है। डोटासरा ने कहा कि विशेष संक्षिप्त पुनरीक्षण (एस.आई.आर.) के बाद लगभग 45 लाख नाम “अनुपस्थित, स्थानांतरित या मृत” पाए गए, जिसके बाद 15 जनवरी तक आपत्तियां मांगी गई थीं। उन्होंने आरोप लगाया कि 3 जनवरी तक पूरी प्रक्रिया सुचारू रूप से चल रही थी, लेकिन बीजेपी के राष्ट्रीय महासचिव (संगठन) बी.एल. संतोष के राजस्थान दौरे के बाद अचानक फर्जी तरीके से नाम जोड़ने और हटाने का काम शुरू हो गया।

■ दोनों कांग्रेस नेताओं ने दिल्ली में प्रेस कॉफ्रेंस कर कहा कि “एस.आई.आर. के बहाने में राजस्थान में कांग्रेस समर्थकों के नाम मतदाता सूची से हटाने की साजिश चल रही है।”

डोटासरा ने दावा किया कि, प्रत्येक विधानसभा क्षेत्र में 10 से 20 कंप्यूटरीकृत फॉर्म वितरित किए गए। बीजेपी विधायकों और मंत्रियों ने बूथ लेवल ऑफिसर (बीएलओ) के फर्जी हस्ताक्षर वाले हजारों फॉर्म एस.टी.एम. को सौंपे हैं। उन्होंने कहा कि नियमों के अनुसार, एक बीएलओ एक दिन में केवल 10 फॉर्म ही वितरित कर सकता

# पूर्व पार्षद ने एसआईआर को लेकर दर्ज कराया मुकदमा

जयपुर । लालकोठी पुलिस थाने में आदर्श नगर निवासी पूर्व पार्षद अकबरद्दीन ने वोटर लिस्ट से नाम काटने का आरोप लगाते हुए एफआईआर दर्ज करवाने के लिए परिवाद दिया है। पूर्व पार्षद अकबरद्दीन का कहना है कि, वह मकान नंबर 188, धनदास गांधी स्कूल, गोल चक्कर आदर्श नगर में मॉटींग में गए हुए हैं। मैं वहां पहुंचा तो बीएलओ पुष्पा ने बताया कि, किसी अशोक नाम के व्यक्ति ने फॉर्म नम्बर 7 भरकर जमा करवाकर गया है। उस फॉर्म में आपका नाम व ईपिक नम्बर तथा मकान नम्बर लिखा हुआ है। जबकि मकान नम्बर 188,

मुझे परिगणना परित्प दिया गया था, जिसे मैंने नियमानुसार भरकर जमा करवा दिया था। क्षेत्र के लोगों को एसआईआर प्रक्रिया के तहत प्राप्त नोटिस के जवाब देने के लिए मैं जब अपने बूथ सांगानेरी गेट पर 15 जनवरी को गया तो पता लगा कि सभी बीएलओ महात्मा गांधी स्कूल, गोल चक्कर आदर्श नगर में मॉटींग में गए हुए हैं। मैं वहां पहुंचा तो बीएलओ पुष्पा ने बताया कि, किसी अशोक नाम के व्यक्ति ने फॉर्म नम्बर 7 भरकर जमा करवाकर गया है। उस फॉर्म में आपका नाम व ईपिक नम्बर तथा मकान नम्बर लिखा हुआ है। जबकि मकान नम्बर 188,

मेरे पिता द्वारा करीब 50 वर्षों पूर्व खरीद किया गया था। तभी से हमारा परिवार मकान नं. 188 पर रह रहा है। इसी मकान में मेरा पार्षद कार्यालय बना हुआ है। जहां वाई नम्बर 89 के नागरिक प्रतिदिन अपनी समस्याओं के समाधान के लिए मेरे कार्यालय में आते जाते रहते हैं। जानकारी के मुताबिक अशोक भाजपा बीएलए सुनील का भाई है, इस षडयंत्र में और भी लोग शामिल हैं जो अनुसंधान में पता चलेगा। अशोक व उसके भाई सुनील द्वारा दर्जनों फर्जी व कुटर्चित फार्म 7 झूठी व असत्य घोषणा कर जानबूझकर बूथ संख्या 107 पर जमा कराये गये है।

# सीमावर्ती और ट्राइबल क्षेत्रों में प्राथमिकता से भरेंगे चिकित्सकों के पद : खींवसर

## एफआरयू और ट्रॉमा सेंटर में भी रिक्त पदों पर जल्द होगी नियुक्ति

जयपुर ( कासं )। प्रदेश में स्वास्थ्य सेवाओं को सुदृढ़ करने के लिए चिकित्सा संस्थानों में रिक्त पदों पर जल्द चिकित्सक लगाए जाएंगे। इन पदों को अधिशेष एवं एपीओ चल रहे चिकित्सकों से भरा जाएगा। इसमें सीमावर्ती एवं ट्राइबल जिलों को

■ स्थानांतरण के बाद ज्वाइन नहीं करने पर होगी कार्रवाई

प्राथमिकता दी जाएगी। साथ ही, एफआरयू एवं ट्रॉमा सेंटर में भी प्राथमिकता के साथ विशेषज्ञ लगाकर इन्हें क्रियाशील किया जाएगा।

चिकित्सा एवं स्वास्थ्य मंत्री गजेंद्र सिंह खींवसर ने स्वास्थ्य भवन में सोमवार को आयोजित बैठक में इस संबंध में आवश्यक दिशा निर्देश दिए। उन्होंने सभी जिलों में संचालित ट्रॉमा सेंटर, जिला अस्पताल एवं सामुदायिक स्वास्थ्य केंद्रों में सर्वोच्च प्राथमिकता के आधार पर आवश्यकता अनुरूप चिकित्सकों के पदस्थापन के निर्देश दिए। सभी मुख्य चिकित्सा एवं स्वास्थ्य अधिकारियों से वीडियो



चिकित्सा मंत्री गजेंद्र सिंह खींवसर ने सोमवार को स्वास्थ्य भवन में अधिकारियों की बैठक ली।

कॉन्फ्रेंस के माध्यम से बात कर उन्होंने चिकित्सकों की आवश्यकता पर चर्चा की।

चिकित्सा मंत्री ने कहा कि ओपीडी- आईपीडी में मरीजों के भार को ध्यान में रखते हुए चिकित्सकों की आवश्यकता की जानकारी तत्काल भेजें ताकि अत्यधिक आवश्यकता वाले स्थानों पर जल्द चिकित्सकों का

पदस्थापन किया जा सके। उन्होंने कहा कि यह भी सुनिश्चित किया जाए कि स्थानांतरण उपरांत निर्धारित अवधि में चिकित्सक ज्वाइन करें।

आदेश की अवहेलना करने वाले चिकित्सकों के विरुद्ध अनुशासनात्मक कार्रवाई की जाए।खींवसर ने प्रत्येक विधानसभा में मॉडल सीएचसी एवं बीपीएचयू की मैपिंग करने के निर्देश

दिए। उन्होंने कहा कि मॉडल सीएचसी के कार्य को प्राथमिकता के साथ पूरा किया जाए, ताकि लोगों को गुणवत्तापूर्ण स्वास्थ्य सेवाएं उपलब्ध हों।

बैठक में निदेशक जन स्वास्थ्य डॉ. रवि प्रकाश शर्मा, निदेशक आरसीएच डॉ. मधु रतेश्वर, निदेशक अराजकप्रति राकेश शर्मा सहित अन्य अधिकारी उपस्थित रहे।

## 680 ग्राम गांजा समेत तस्कर गिरफ्तार

जयपुर ( कासं )। जयपुर कमिश्नरेट की स्पेशल जिला स्पेशल टीम (काइम ब्रांच सीएस्टी) ने कार्रवाई करते भांकरोटा इलाके से अवैध मादक पदार्थ तस्कर को गिरफ्तार बड़ी सफलता हासिल की है। पुलिस गिरफ्तार आरोपी से अवैध मादक पदार्थ तस्करों के बारे में जानकारी जुटाने का प्रयास कर रही है। पुलिस कमिश्नर

जयपुर सचिन मित्तल ने बताया कि सीएस्टी आयुक्तालय जयपुर की टीम ने अवैध मादक पदार्थ तस्कर के खिलाफ भांकरोटा पुलिस के साथ संयुक्त कार्रवाई करते हुए रोहित मालावत (24) निवासी जयसिंहपुरा, हाल भांकरोटा को गिरफ्तार कर उसके कब्जे से 680 ग्राम अवैध गांजा के साथ गिरफ्तार कर लिया।

# नगर निगम में आने वाले हाइवे से शराब की दुकानें हटाने वाले हाईकोर्ट के आदेश पर रोक

जयपुर (कासं)। सुप्रीम कोर्ट ने राजस्थान हाईकोर्ट के उस आदेश पर रोक लगा दी है जिसमें प्रदेश के नगर निगम व स्थानीय निकाय क्षेत्र में आने वाले नेशनल व स्टेट हाइवे के किनारे जल्दतः सदीप महत्ता के आदेश को चुनौती दी थी। सुनवाई के दौरान राज्य सरकार की ओर से सॉलिसिटर जनरल तुषार मेहता व एएजी शिवमंगल शर्मा ने कहा कि हाईकोर्ट ने 500 मीटर की पाबंदी को द्वाबरा से लागू कर दिया है। जबकि निर्देश सुप्रीम कोर्ट की ओर से दिए गए बाध्यकारी स्पष्टीकरणों के विपरीत है। इसके

अलावा सुप्रीम कोर्ट ने बाद में 31 मार्च 2017, 11 जुलाई 2017 तथा 23 फरवरी 2018 में भी दिशा-निर्देश दिए गए थे।

इनमें कुछ मामलों में दूरी की सीमा को घटाकर 220 मीटर किया गया था और नगर निगम इलाकों के सीमा में स्थित शराब दुकानों को राज्य ने भी तथ्यों के आधार पर व्यापक निषेध से बाहर रखा है।

वहीं संविधान के अनुच्छेद 226 के तहत अधिकार क्षेत्र का प्रयोग कर हाईकोर्ट, अनुच्छेद 141 के तहत सुप्रीम कोर्ट की ओर से घोषित विधि को न तो नजर अंदाज कर सकता है और न ही उसे निरस्त कर सकता है।

वहीं सुप्रीम कोर्ट ने राज्य सरकारों को दिए गए विवेकाधिकार को सीमित कर सकता है। जिस पर सुनवाई करते हुए सुप्रीम कोर्ट ने हाईकोर्ट के आदेश पर रोक लगा दी है।

# सीमा शुल्क चोरी के आरोपी को जमानत देने से हाईकोर्ट ने किया इनकार

## 4 1 4 करोड रुपए के माल की स्प्लाई के लिए फर्जी फर्म के बिल जारी कर सीमा शुल्क चोरी का मामला

जयपुर ( कासं )। राजस्थान हाईकोर्ट ने 414 करोड रुपए के माल की स्प्लाई के लिए फर्जी फर्म के बिल जारी कर सीमा शुल्क चोरी के आरोपी सुर्खंड माली को जमानत पर रिहा करने से इनकार कर दिया है। जस्टिस वीके भारवानी की एकलपीठ ने यह आदेश आरोपी की जमानत याचिका को खारिज करते हुए दिए। अदालत ने अपने आदेश में कहा कि आरोपी को विभाग ने जनवरी, 2022 से मार्च, 2024 तक 21 बार समन भेजे, लेकिन आरोपी पूछताछ के लिए पेश नहीं हुआ। इसके अलावा प्रकरण में भी अनुसंधान लंबित है।

# जेके लॉन अस्पताल में महिला कर्मचारी से नर्सिंगकर्मि ने की छेड़छाड़

जयपुर। एसएमएस थाना इलाके में स्थित जे के लॉन अस्पताल में कार्यरत नर्सिंग कर्मचारी ने कॉन्टैक्ट पर लगी महिला कर्मचारी से छेड़छाड़ कर दी। मामले की जानकारी मिलने के बाद अस्पताल में कार्यरत अन्य महिला कर्मचारियों ने अस्पताल के बाहर विरोध प्रदर्शन किया। जिसके बाद आरोपी ने उसे बैच पर बिठा और दोनो कंधे पकड़ कर लिए। पीड़िता ने धक्का देकर हट्टु को छुड़वाया। आरोपी विजय मीणा ने पीड़िता को धमकाते हुए

गौरतलब है कि पीड़ित महिला वाई हेल्पर के रुम में अस्पताल में कार्यरत है। आरोप है कि रविवार देर रात 2 बजे वो वाई में बने वॉशरूम में टॉयलेट करके बाहर निकली ही थी की नर्सिंग कर्मचारी विजय कुमार मीणा ने उसे गेट के बाहर रोक लिया और उसका हाथ पकड़ लिया। जिसके बाद आरोपी ने उसे बैच पर बिठा और दोनो कंधे पकड़ कर लिए। पीड़िता ने धक्का देकर हट्टु को छुड़वाया। आरोपी विजय मीणा ने पीड़िता को धमकाते हुए

कहा की तुझे पैसे चाहिए तो पैसे ले ले और ड्यूटी पर नहीं आएंगी तो उपस्थिति भी लगा दूंगा। लेकिन पीड़िता आरोपी का विरोध करते हुए बाहर आ गई और मामले की जानकारी सीनियर नर्सिंग को दी। लेकिन शिकायत के बाद भी सीनियर स्टाफ ने कोई कार्रवाई नहीं की तो पीड़िता अन्य महिला स्टाफ के साथ सोमवार को अस्पताल के बाहर विरोध प्रदर्शन करने में जुट गई और आरोपी को सस्पेंड करने की मांग करने लगी।

## वरिष्ठ अधिवक्ता ए.के.जैन का निधन

जयपुर । पूर्व न्यायिक अधिकारी एवं वरिष्ठ अधिवक्ता अजय कुमार जैन (ए.के.जैन) का सोमवार को हृदयाघात से निधन हो गया। वे करीब 70 वर्ष के थे। दिनभर न्यायिक कार्यों को संपादित करने के बाद शाम को वे अपने कार्यालय पहुंचे थे, जहां उन्हें कार्डियक अरेस्ट हुआ। इस पर उन्हें नजदीक स्थित मैसर्सवैल अस्पताल ले जाया गया, जहां डॉक्टर्स ने उन्हें मृत घोषित कर दिया।

# नया जयपुर बना रहे हैं, लेकिन 30 फीट चौड़ी रोड भी नहीं दे रहे : हाईकोर्ट

जयपुर (कासं)। राजस्थान हाईकोर्ट में शहर के गांधी पथ सहित आसपास के एरिया में अतिक्रमण से जुड़े मामलों में जेडीसी पेश हुए। अदालत ने कहा कि उन्होंने हाल ही में पद ग्रहण किया है, ऐसे में इन मामलों को देखो। इसके साथ ही अदालत ने पांच फरवरी को जेडीसी को फिर से पेश होने को कहा है। एक्टिंग सीजे सजीव प्रकाश शर्मा और जस्टिस

संगीता शर्मा की खंडपीठ ने यह आदेश प्रकरण में लिए गए स्वप्रेरित प्रसंज्ञा पर सुनवाई करते हुए दिए। सुनवाई के दौरान अदालत ने जेडीसी को कहा कि शहर में कई जगह अतिक्रमण हो रहे हैं और उनके खिलाफ हाईकोर्ट में जनहित याचिकाएं पेश हो रही हैं। यह बड़े आश्चर्य की बात है कि पहले तो अवैध निर्माण को बनने दिया जाता है।

# अलवर में तस्करों ने रस्से से बंधी छह गौवंश को चलती पिकअप गाड़ी से फेंका

## गौरक्षकों ने पिकअप पंक्चर की, गौतस्कर 17 किमी तक रिम पर गाड़ी दौड़ाते रहे और फरार हो गये

अलवर, (निसं)। अलवर में तस्करों ने तेज रफ्तार में दौड़ रही पिकअप से 6 गौवंश को सड़क पर फेंक दिया। गौवंश के पैर व मुंह रस्से से बंधे थे। रोड पर बदहाल मिली गायों की हालत देखी नहीं गई। यह घटना खेड़ली में रविवार रात करीब 12 बजे हुई। गौतस्करों का पीछा किया तो उन्होंने बचने के लिए चलती पिकअप से गौवंश रोड पर फेंक दिए। इससे गायों के पैर, मुंह, पीठ सहित पूरा शरीर घाव में तब्दील हो गया। गौरक्षकों ने अलाव लगाकर रातभर गौवंश की सेवा की। सुबह इलाज के लिए भेजा। तस्कर पहाड़ी पर चढ़कर फरार हो गए।

■ **गौवंश के पैर व मुंह रस्से से बंधे थे, रोड पर बदहाल मिली गौवंश की हालत देखी नहीं गई**

अलवर के गौरक्षकों ने लक्ष्मणगढ़ के धोलागढ़ में रोड पर कांटा लगाकर पिकअप को पंक्चर किया। टायर पंक्चर के बाद भी तस्करों ने पिकअप नहीं रोकी। गौरक्षकों ने गायों को खोला। इसके बाद आसपास अलाव लगाई, ताकि गायों को दर्द से राहत

मिले। पूरी रात गाय दर्द में परेशानी रही। सुबह उन्हें अस्पताल भेजा गया। गौरक्षक सागर तिवारी ने बताया कि रविवार रात करीब साढ़े 11 बजे सूचना मिली कि खेड़ली से गौवंश को उठाकर पिकअप में भरा गया है। गौतस्करों का पीछा करने टीम निकली। गौवंश को खेड़ली में जीएस स्कूल के आसपास से गाड़ी में भरा था। उनके हाथ-पैर व मुंह बांधे हुए थे। गौरक्षकों ने लक्ष्मणगढ़ के धोलागढ़ में रोड पर कांटा लगाकर पिकअप को पंक्चर किया। टायर पंक्चर हो गया, इसके बाद भी तस्करों ने पिकअप नहीं रोकी। वे पिकअप को

लीली गांव की तरफ से ले गए। सागर ने बताया कि पिकअप का पूरा टायर जल गया और गाड़ी रिम पर चल रही थी। यह देख तस्कर चलती पिकअप से रस्सों से बंधी गायों को धक्के देकर नीचे फेंकते गए। इससे गौवंश की बुरी हालत हो गई। बाद में तस्कर मकरोटा की पहाड़ी तक चढ़ गए। वहां पिकअप को खड़ी कर भाग गए। करीब 17 किलोमीटर तक तस्करों ने पिकअप को रिम पर दौड़ाया। इससे बड़ा एक्सीडेंट होने का डर भी रहा। पिकअप में पांच तस्कर थे। बाद में गौरक्षकों ने गायों को खोला। इसके बाद आसपास

## श्रीगंगानगर : रेल अंडरब्रिज निर्माण की मांग को लेकर ग्रामीणों ने ट्रेन रोकी

श्रीगंगानगर, (निसं)। यहां रेल अंडर ब्रिज निर्माण की मांग को लेकर सोमवार सुबह ग्रामीणों ने पैसेंजर ट्रेन को रोक दिया और ट्रैक पर बैठ गए। ग्रामीण मांग करने लगे कि जब तक आरयूबी नहीं बनेगा वे ट्रैक पर ही बैठे रहेंगे। इसी मांग को लेकर सूरतगढ़ के लोग सुबह दस बजे मोहननगर रेलवे स्टेशन के पास बने ट्रैक पर पहुंचे और श्रीगंगानगर-सूरतगढ़ ट्रेन को रोक दिया गया। इस दौरान ट्रेन करीब 25 मिनट तक रुकी रही। सोमवार सुबह ग्रामीण अचानक ट्रैक पर पहुंच गए थे। ऐसे में यात्रियों को काफी परेशानी भी हुई। गांव के बुजुर्ग भी ग्रामीणों के साथ पहुंचे थे। इनका कहना था कि आरयूबी निर्माण नहीं हो जाता तब तक वे हटेंगे नहीं।

- **ग्रामीणों की मांग है कि जब तक आरयूबी नहीं बनेगा वे ट्रैक पर ही बैठे रहेंगे**
- **मोहन नगर में आरयूबी की मांग को लेकर पिछले 15 साल से ग्रामीण विरोध-प्रदर्शन कर रहे हैं**

संघर्ष समिति एकता मंच, मोहन नगर के प्रधान सरदार दर्शन सिंह ने बताया कि मोहन नगर में आरयूबी की मांग को लेकर पिछले 15 साल से ग्रामीण विरोध-प्रदर्शन कर रहे हैं। सोमवार सुबह श्रीगंगानगर से सूरतगढ़ जा रही ट्रेन को आक्रोशित ग्रामीणों ने रोक दिया। इससे पहले करीब 1 घण्टा तक 300 ग्रामीण रेलवे ट्रैक पर घरने पर बैठे थे। मोहन नगर ट्रेन पहुंचते ही रोक ली गई जिसके बाद ट्रेन में बैठे

ट्रेनों के बीच पटरी पार करने को मजबूर हैं। कई बार हादसे हो चुके हैं, लेकिन रेलवे प्रशासन आरओबी बनाने में कोई रुचि नहीं दिखा रहा। लंबे समय से लिखित शिकायतें और ज्ञापन दिए जा चुके हैं, पर कोई सुनवाई नहीं हुई। इससे आक्रोशित सुबह गंगानगर-सूरतगढ़ पैसेंजर ट्रेन पहुंचते ही ग्रामीणों ने इंजन के आगे ट्रैक पर धरना दे दिया और नारेबाजी करने लगे। ग्रामीणों ने कहा कि जब तक आरओबी नहीं बनवाएंगे, तब तक ट्रेन नहीं चलेगी। ट्रेन में सैकड़ों यात्री फंसे रहे, कई ने परेशानी में उतरकर पैदल जाने की कोशिश की। रेलवे के स्थानीय अधिकारी और स्ट्राफ घटनास्थल पर पहुंचे। ग्रामीणों को मनाने और बातचीत का प्रयास किया।

## कोटा में अवैध ट्रामाडोल कैप्सूल बरामद, एक गिरफ्तार



केन्द्रीय नारकोटिक्स ब्यूरो ने ट्रामाडोल कैप्सूल बरामद किए।

कोटा, (निसं)। मादक पदार्थ विरोधी अभियान जारी रखते हुए केन्द्रीय नारकोटिक्स ब्यूरो (सीबीएन) कोटा, भवानीमंडी और जयपुर के अधिकारियों की एक संयुक्त टीम ने मुखबिर की सूचना पर जयपुर-कोटपुतली हाइवे पर कार्रवाई करते हुए स्कूटी पर सवार एक व्यक्ति को रोका, टीम ने व्यक्ति के पास से 23976 अवैध ट्रामाडोल कैप्सूल बरामद किए गए। उक्त कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निदेशन में की गई।

उप नारकोटिक्स आयुक्त नरेश बुंदेल ने बताया कि मुखबिर से सूचना मिली कि एक व्यक्ति स्कूटी से अवैध साइकोट्रॉपिक पदार्थ लेकर जा रहा है। उप नारकोटिक्स आयुक्त ने बताया कि

## सवाई माधोपुर शहर के 2 6 3वें स्थापना दिवस पर शोभायात्रा निकाली

सवाई माधोपुर, (निसं)। वर्ष 1763 में 19 जनवरी को सवाई माधोसिंह प्रथम द्वारा स्थापित सवाई माधोपुर शहर के 263वें स्थापना दिवस के अवसर पर सोमवार को शहर में शोभायात्रा निकाली गई। कृषि, उद्योगिकी, ग्रामीण विकास एवं आपदा प्रबन्धन मंत्री डॉ. किरोड़ी लाल मीणा ने इस यात्रा को नेतृत्व किया। शनिवार को शुरू हुये स्थापना दिवस समारोह के आयोजनों की श्रृंखला में यह सर्वाधिक लोकप्रिय कार्यक्रम रहा, जिसमें शहर की आम औरतों ने बड़-चढ़कर भागीदारी की। शोभायात्रा पुराने शहर के भैरू दरवाजे से प्रारम्भ होकर मुख्य बाजार होते हुए राजबाग मैदान पर सम्पन्न हुई। विनेत्र गणेश भावाना तथा बायों की नगरी के नाम से मशहूर सवाई माधोपुर शहर की रंग-बिरंगी सांस्कृतिक छटा बिखरेले लोक कलाकार, कलश धारण कर मंगल गीत गाती महिलाएं, बैण्डवादन के बीच विद्यार्थी, कच्ची-घोड़ी, बहुरूपिया नृत्य आदि प्रस्तुत करते कलाकारों ने शहर के बाजार से गुजरते हुए लोगों का मनमोह लिया।

पुष्पवर्षा से शोभायात्रा का स्वागत :-ऊंट और घोड़े की सवारी भी शोभायात्रा का हिस्सा बनी। शहर के व्यापार मण्डलों, महिला संगठनों एवं आमजन ने विभिन्न चौराहों एवं छतों से



सवाई माधोपुर के संस्थापक सवाई माधोसिंह प्रथम की प्रतिमा पर मंत्री डॉ. मीणा ने माल्यार्पण किया।

पुष्प और रंगीन कागजों की वर्षा कर शोभायात्रा का स्वागत किया। इस दौरान बाजार में जगह-जगह पर जयकारे से गुंजते रहे। डॉ. मीणा ने इससे पूर्व सवाई माधोपुर के संस्थापक सवाई माधोसिंह प्रथम की नगर परिषद परिसर स्थित प्रतिमा पर माल्यार्पण किया। अतिरिक्त जिला कलेक्टर संजय शर्मा, नगर परिषद के पूर्व सभापति एवं उपसभापति सहित अन्य जनप्रतिनिधि एवं अधिकारियों ने भी

शोभायात्रा में भाग लिया। विकास कार्यों का लोकार्पण एवं शिलान्यास :-कृषि मंत्री डॉ. किरोड़ी लाल मीणा ने सोमवार को खण्डार तिराहे से रामद्वारा तक बाइपास निर्माण कार्य का लोकार्पण किया। इस कार्य की लागत लगभग 15 करोड़ 70 लाख रुपये से अधिक है। डॉ. मीणा ने कोतवाली से भैरू दरवाजे तक लटिया नाले की सुरक्षा दीवार और सीसी सड़क के कार्य का

शिलान्यास भी किया। इस कार्य की लागत 43 करोड़ रुपये से अधिक है। इसमें हम्मीर सकिल का सौन्दर्यकरण, सार्वजनिक पार्क एवं वॉकिंग ट्रैक का निर्माण भी कराया जाएगा। इस अवसर पर अतिरिक्त जिला कलेक्टर संजय शर्मा, एसडीएम गौरव मिल, आयुक्त नगर परिषद देवेन्द्र जिन्दल, पूर्व सभापति और उपसभापति सहित कई पार्षद एवं जनप्रतिनिधि तथा आमजन उपस्थित थे।

## नागौर में “श्री रामदेव पशु मेला” का विधिवत शुभारंभ

नागौर, (निसं)। जिला मुख्यालय पर मानासर के पास पशु मेला मैदान में हर वर्ष आयोजित होने वाले श्री रामदेव पशु मेले का शुभारंभ सोमवार को किया

- **नागौर पशु मेले की पहचान दूर-दराज तक है: जिला कलेक्टर अरुण कुमार पुरोहित**



कलेक्टर अरुण कुमार पुरोहित ने कार्यक्रम को संबोधित किया।

गया। इस दौरान जिला कलेक्टर अरुण कुमार पुरोहित व जिला पुलिस अधीक्षक मृदुल कच्छवा ने झंडा पूजन करने के बाद झंडारोहण कर मेले की विधिवत शुरुआत की। छात्राओं द्वारा मेले में आए अतिथियों एवं पशुपालकों के लिए प्रस्ताव गीत प्रस्तुत किया गया। वहीं कार्यक्रम की शुरुआत करते हुए पशुपालन विभाग के संयुक्त निदेशक डॉ. महेश कुमार मीणा ने मेले की रूपरेखा प्रस्तुत की।

अध्यक्षीय उद्घोषण में जिला कलेक्टर अरुण कुमार पुरोहित ने कहा कि नागौर में मेला व्यवस्था से जिले के पशुपालकों की आर्थिक स्थिति सुदृढ़ हो रही है। वहीं इस मेले का देश-विदेश में भी बड़ा महत्व है। उन्होंने बताया कि नागौर पशु मेले की पहचान राज्य से बाहर भी है। यहां पर आयोजित होने वाले सांस्कृतिक कार्यक्रमों में राज्य से बाहर के कलाकार आने के लिए उत्सुक रहते हैं। उन कलाकारों की अजीबिका भी नागौर पशु मेले से जुड़ी हुई है। इस

प्रकार अन्य राज्यों का रिश्ता भी हमारे नागौर पशु मेले से बना हुआ है। मेले की महत्त्वता आज भी बरकरार है।

कलेक्टर पुरोहित ने कहा कि नागौरी बैल खेती के साथ अन्य राज्यों में नस्ल सुधार व नस्ल बढ़ाने के लिए भी काम आ रहे हैं। उन्होंने बताया कि चाहे डेयरी उत्पाद बनाने हो या बच्चों से लेकर बुजुर्गों तक दूध की जरूरत हो, वह पशुओं के माध्यम से ही पूरी हो पाती है। मेले में कुछ कुछ समस्याएं जरूर आई हैं, इसके लिए पिछली बार भी काफी प्रयास किए गए थे और इस बार भी समय रहते सरकार को अवगत कराया गया है। कार्यक्रम को संबोधित करते हुए जिला पुलिस अधीक्षक मृदुल कच्छवा ने कहा कि पशु मेला सामाजिक सोहार्द व सामाजिक एकरूपता का परिचायक है। यहां हर प्रदेश से, हर कोने से, हर धर्म व हर जाति व समाज के लोग आते हैं। जो मेले में व्यापार करते हैं, रिश्ते

निभाते हैं और नागौर की पहचान लेकर लौट जाते हैं। उन्होंने कहा कि इस मेले का स्टैंड नागौरी बैल है, उसके बारे में जितना कहा जाए उतना कम है। उन्होंने बताया कि लोगों का आजकल मोबाइल पर स्क्रीन से जुड़ाव ज्यादा हो गया है व्यक्तिगत जुड़ाव कम है, ऐसे में मेले ही एक ऐसा अवसर है जिसमें सभी एक स्थान पर मिलते हैं, अपने दुख दर्द बांटते हैं और यहां से कुछ नया सीखकर जाते हैं।

इससे पूर्व पदमश्री अबाड़ी हिम्मताराम भाबू ने कहा कि हर घर में गाय पालने की आवश्यकता है। उन्होंने गाय के दूध, गोबर, मूत्र आदि की महत्त्वता भी बताई। इस अवसर पर किसान व समाजसेवी प्रेमसुख जाजड़ा, पूर्व प्रधान ओमप्रकाश सेन, जिला परिषद सीईओ अरविंद जाखड़, सीओ पुलिस जतिन जैन, प्रोबेशनर आईपीएस डॉ. आदिती उपाध्याय सहित विभागীয় अधिकारी व गणमान्य नागरिक एवं पशुपालक मौजूद रहे।

## कपड़े की दुकान में आग लगाने वाला गिरफ्तार



गिरफ्तार आरोपी

थानाधिकारी दूद मुकेश कुमार के नेतृत्व में पुलिस टीम का गठन किया गया।

गठित टीम द्वारा आगजनी की घटना को अंजाम देने वाले आरोपी की पहचान कर सोमवार को गिरफ्तार कर लिया गया। पुलिस ने बताया कि गिरफ्तार आरोपी सरदार पुत्र पुरणमल निवासी धांधोली हाल निवासी मालपुरा रोड कस्बा दूद का रहने वाला है। पुरालाह में सामने आया कि इस घटना में लिप्त अन्य आरोपी आरोपी सतवीर उर्फ सत्या गुर्जर निवासी छाप्या की तलाश जारी है। पुलिस आरोपी से इस बात का पता लगाने में जुटी है कि आखिरकार उसने दुकान में आग किस कारण से लगाई, क्या कोई रंशिश थी अथवा अन्य और कोई कारण खुलासा होने के बाद हकीकत का पता चल सकेगा।

## जोधपुर में चयनित पांच वार्डों में स्वच्छता के कार्य जारी

उदयपुर, (कासं)। मारवाड अंचल के नगर निगम जोधपुर द्वारा के.के. गुप्ता को जोधपुर शहर में स्वच्छता और पर्यावरण संरक्षण से संबंधित समुचित मार्गदर्शन प्रदान करने हेतु आमंत्रित किया था। इसके पश्चात से गुप्ता द्वारा वृद्ध स्तर पर बैठक में लेते हुए स्वच्छ भारत मिशन के प्रत्येक मापदंड को जोधपुर शहर में लागू करने की निर्देशित किया गया।

जोधपुर नगर निगम आयुक्त द्वारा आदेशों की पालना में जोधपुर नगर निगम के पायलट प्रोजेक्ट के रूप में प्रारंभिक चरण में चयनित पांच वार्ड संख्या 36, 8, 54, 99 और 82 में स्वच्छता अपनाने की दिशा में कार्य करते हुए जगह-जगह फैल रही गंदगी को हटाने, सड़क से अतिक्रमण मुक्ति, नाली और नालों की साफ सफाई, सामुदायिक शौचालय और मूत्रालय को दिन में तीन

बार सफाई, सभी पांच वार्ड के प्रत्येक घर से नियमित रूप से कचरा संग्रहण करने आदि कार्य जारी है। जोधपुर शहर की बिगड़ती सफाई व्यवस्था और कचरा प्रबंधन को लेकर राजस्थान हाईकोर्ट का प्रखंड रख जारी है। इसी से जुड़े मामले में राज्य सरकार और नगर निगम ने कोर्ट को बताया है कि वे शहर को साफ रखने के लिए ड्रॉगरपुर मॉडल के सूत्रधार के.के. गुप्ता की मदद ले रहे हैं। जस्टिस विनीत कुमार माथुर और जस्टिस चंद्रशेखर शर्मा की खंडपीठ ने गुरुवार को इस मामले पर सुनवाई की। सरकार की ओर से कोर्ट को आश्स्त किया है कि शहर से गंदगी और मलबा हटाने के लिए एक ठोस योजना तैयार की जा रही है। कोर्ट ने सरकार के आग्रह पर प्रगति रिपोर्ट पेश करने के लिए समय देते हुए अगली सुनवाई 3 फरवरी को तय की है।

## बीकानेर–श्रीगंगानगर सेक्टर के सामने पाक आतंकियों ने तैयार किए दो कैम्प

- **खुलासे के बाद खुफिया एजेंसियां हाई अलर्ट मोड पर, गणतंत्र दिवस को देखते हुए बीकानेर सहित देशभर में अलर्ट जारी**
- **“ऑपरेशन सिंदूर” पूरी ताकत के साथ जारी है और पाकिस्तान की ओर से किसी भी तरह की हरकत का जवाब ‘तबाही’ के रूप में दिया जाएगा : भारतीय सेना प्रमुख उपेंद्र द्विवेदी**

गणतंत्र दिवस से पहले देश की खुफिया एजेंसियों ने एक गंभीर सुरक्षा अलर्ट जारी किया है, जिसमें चेतावनी दी गई है कि खालिस्तानी आतंकी संगठन और बांग्लादेश स्थित आतंकवादी गुट दिल्ली समेत देश के कई प्रमुख शहरों को निशाना बनाने की कोशिश कर सकते हैं। ये संगठन भारत की आंतरिक सुरक्षा को नुकसान पहुंचाने, दहशत फैलाने और राष्ट्रीय पर्व के दौरान किसी बड़ी साजिश को अंजाम देने की फिराक में हैं। इस अलर्ट के बाद केंद्र और राज्य सुरक्षा एजेंसियों को हाई अलर्ट पर रखा गया है और कई स्तरों पर सुरक्षा इंतजाम कड़े कर दिए गए हैं। सबसे चिंताजनक बात यह है कि पंजाब के गैंगस्टर अब खालिस्तानी और कट्टरपंथी संगठनों के लिए ‘फुट सोलजर’ की भूमिका निभा रहे हैं। खुफिया रिपोर्ट के अनुसार, ये अपराधी गिरोह जबरन वसूली,

हथियारों की तस्करी, हत्या और ड्रग्स जैसे अपराधों में पहले से सक्रिय हैं। इनका इस्तेमाल आतंकी संगठन अपने एजेंडे को आगे बढ़ाने, डर फैलाने और साजिशों को अंजाम देने के लिए कर रहे हैं। इससे संगठित अपराध और आतंकवाद के बीच खतरनाक गठजोड़ बनता जा रहा है। खुफिया अलर्ट में बताया गया है कि ये गैंगस्टर नेटवर्क अब केवल पंजाब तक सीमित नहीं हैं। ये हरियाणा, दिल्ली-एनसीआर, उत्तर प्रदेश और राजस्थान में भी सक्रिय हैं और धीरे-धीरे खालिस्तानी आतंकी तत्वों से अपने संबंध मजबूत कर रहे हैं। इन राज्यों में ये गिरोह हथियारों की तस्करी, रंगदारी, सुपारी किलिंग और नशे के कारोबार में शामिल हैं। आशंका है कि इन अवैध गतिविधियों से मिलने वाला पैसा आतंकी साजिशों में इस्तेमाल किया जा सकता है।



